

Oýnaş bilen «gezip» ady çykan meşhurlar

Category: Jemgyýetçilik tankydy, Kitapcy

написано kitapcy | 22 января, 2025

Oýnaş bilen "gezip" ady çykan meşhurlar OÝNAŞ BILEN GEZIP ADY ÇYKAN MEŞHURLAR



Dünýäde birentek sungat işgärleriniň şahsy durmuşy oýnaş söýgi gatnaşyklary bilen lertzana gelip, halkyň diline düşüp durýar. Olaryň arasynda türk dünýäsindenem siziň tanaýan birentek artistleriňiz we aýdymçylaryňyz bar...



- **Deniz Seki & Hüsni Şenlendiriji**

Deniz Seki 2006-2009-njy ýyllarda maşgalaly we iki çagaly azerbaýjan klarnetçisi Hüsni Şenlendiriji bilen «gezdi». Hüsni Şenlendiriji aýaly Nazira Şenlendiriji äri bilen Deniz Seki bilen arasynyň barlygyny bilip, žurnalistleriň önünde Deniz Sekä agzyndan gelenini sögüpdü.

«Narkotiki serişdeleri satmakda» aýyplanyp türme tussaglygynda oturan pop aýdymçysy Deniz Seki ýakynnda 2014-nji ýyldan bäri oturan Bakyrköýiň aýallar türmesinden boşadylypdy.



• **Kaýa Çilingirogly & Feraýe Tanýolaç**

Hülýa Awşar ýaly meşhur aktrisanyň adamsy Kaýa Çilingiroglynyň ady hemişe oýnaşly myş-myşlardan galman geldi. Awşar her gezegem ony bagyşlaýardy, ýöne Hülýa bilen Kaýa är-aýallyk gatnaşygyna 11 ýyldan soň soňky nokady goýmaly boldular. Muña bolsa, elbetde, Feraýa Tanýolaç sebäpkär boldy.

Kaýa Çilingirogly aýaly bilen aýrylyşansoň Feraýe Tanýolaç bilen nikalaşdy. Muña garamazdan, ýakynda Çilingirogly Hülýa Awşara hiç haçanam ýüregi bilen ikilik etmändigini mälim etdi.



- **Hülýa Awşar & Tanju Çolak**

Aslynda Hülýa Awşaryňam geçmişi Kaýa begiňkiden ibaly däl. Ol geçen asyryň segseninji ýyllarynda şol döwrüň meşhur futbolçysy Tanju Çolak bilen «gezip» uly ilniň diline düşüpdü. Çolak aýalynyň we bir çagasynyň barlygyna garamazdan uzak wagtlap Hülýanyň etegine ýapyşdy ýatdy. Hernä «Zelesiň ýarsyndan gaýtmagam bir peýda» diýlenini edip, 1991-nji ýylda ýyldyz futbolçy maşgalasynyň arasyna dolanyp bardy.



- **Kudret Sabanjy & Sanem Çelik**

Kinorežissýor Kudret Sabanjy aktrisa Esra Akkaýa bilen ýaşasyp ýörenem bolsa, aktrisa Sanem Çelik bilen «tutuldy».



• Mustapa Jejeli & Selin Imer

Türkmenistanda hem konsert berip, muşdaklaryny begendirmegi başaran Mustapa Jejeli aýaly bilen aýrylyşandygyny aýdanam bolsa, aýrylyşan badyna Selin Imer bilen öň düşen suratlary ile ýaýranda, girere deşik tapmady... Bolsa-da, Jejeli mert çykdy: ýakynda ol oýnaşy bilen nikalaşan bolsa näme...



• Ziýnet Sali & Antoni Marşall

Birnäçe ýyl bäri öz göwnüne laýyk şazadasyny tapyp bilmeýän Ziýnet Sali ahyrsoňy negr oýnaşynda «çyn söýgüsine» gowuşdy. Fotožurnalistleriň eline düşen Ziýnet Saliniň oýnaşynyň öňem aýalynyň we iki çagasynyň barlygy hemmeleri haýrana goýdy.

• Oýnaş tutunmak edähedine hünärmenleriň beren düşündirişleri

«Maşgalaly erkekler bilen «gezyän» aýal-gyzlarda çagalykdan bäri ene-atasy bilen baglanyşykly problemalar bar. Wagtynda kaka mährine zar bolan aýal-gyzlar tapan erkeklerinde mähir tapmaga çalyşýar. Bularyň çöwre tarapy bolsa, elbetde, eneleri. Aýaly barka keseki aýal-gyza gyzygan erkekleriň aglabasy çagalykda lälik saklanylýar. Olaryň köpüsi köplenç enesiniň goltugynyň aşagynda ulalan ejemogullar bolup çykýar. Olaryň «gezyän» aýal-gyzlarynyň sany köpeldigiçe, özlerini «erkek» we «ilden üýtgeşik» saýýarlar. Oýnaş gatnaşyklarynyň köpüsi özdiýenli, güýçli enäniň we gowşak, ejiz atanyň

miwesidir».



Aşkym KAPYŞMAK,
Etika ylymlary boýunça hünärmen.

* * *

«Bular ýaly gatnaşyklaryň düýp sebäbi maddy bähbitlere esaslanýar. Meşhur aýal-gyzlar aýdym-saz albomyny çykarmak, mahabat bermek we aňsat ýol bilen özlerini tanatmak isleýärler. Muňa bolsa, elbetde, olaryň «gezyän» erkekleri maddy hemaýatkärlik edýärler. Şol sanda maşgalaly erkekler hem meşhur aýal-gyzlar bilen gatnaşyk saklaýandyklary bilen öwünmek arkaly özleriniň aýal-gyzlar tarapyndan näderejede arzuw edilýän elýetmez erkekdiklerini görkezmek isleýärler».



Alanur ÖZALP,
psiholog.

* * *

«Maşgala bir gurlandan soň yza dolanyp bolmaýan ýoldur. Maşgalalydyklaryna garamazdan dürli-dürli kişiler bilen gatnaşyk saklaýan adamlar az däl. Käbir aýal-gyzlar we erkekler şular ýaly ýagdaý bilenem tanymallyklaryny artdyryp bilýärler. Maşgalaly erkekleriň hususanam meşhur aýal-gyzlar bilen «gezmegi» pes derejeli kompleksden gelip çykýar».



Professor Kerem DOKSAT,

psihiatr.

* * *

«Eger zenan özüni betbagt saýsa, başga bir zenanyň bagtyna görüplik edip biler. Maşgalaly erkek özünden has gurply ýaşayan bolsa, onda ol bu ýagdaýdan peýdalanmaga çalşybam biler. Şol bir wagtyň özünde haýsydyr bir erkek ärlü aýal bilen gatnaşyk saklasa, munuň oňa maddy we ruhy taýdan zeperi ýetmänem biler».



Selin KARAJEHENNEM,
psiholog maslahatçy, therapist.

Internet maglumatlary esasynda taýýarlandy. Jemgyýetçilik tankydy